

# ЗА ЛЕНІНСКІЯ КАДРЫ

ОРГАН  
парткома,  
прафкома,  
дырэкцыі  
Беларускага  
дзяржаўнага  
універсітэта

## Гарачае прывітанне XVIII з'езду партыі Леніна — Сталіна!

### З'ЕЗД ПАБЕДАНОСНАГА ШЭСТВІЯ К КОМУНІЗМУ

Усе мыслі, усе пачуцці любові і радасці нічаслівага савецкага народа накіраваны к сэрцу радзімы — к цудоўнай чырвонай сталіцы Маскве. Там у зораносным Крэмлі адбываецца гістарычны з'езд слаўнай партыі Леніна—Сталіна, там з усёй сілай прагучэлі мудрыя і геніяльныя словы вялікага чалавека нашай эпохі, пашага дарагога і любімага таварыша Сталіна.

XVIII з'езд мае вялікае гістарычнае значэнне для нашай партыі, для савецкага народа, для міжнароднага камуністычнага руху. Яго рашэнні будуць праграмай далейшай барацьбы за таржаство камунізму.

У рэзультата паспяховага выканання плана другой сталінскай пяцігодкі ў нашай краіне ў асноўным ажыццяўлена першая фаза камунізму — сацыялізм.

За пяць год, прайшоўшых з часу XVII з'езда партыі, у гісторыю нашай радзімы ўнісана многа залатых старонак велічных перамог і гераізма.

У корані пераўтварыліся эканоміка, быт і культура нашай краіны. Пад кіраўніцтвам большэвіцкай партыі створана радаснае, сонечнае жыццё народаў квітнеючай краіны Советаў.

Рабочыя, сяляне, інтэлігенцыя — адзіны, дружны савецкі народ моцна згуртаван вакол роднай партыі большэвікоў, вакол геніяльнага зодчага сацыялізма таварыша Сталіна.

Нашы слаўныя перамогі заваёваны пад кіраўніцтвам большэвіцкай партыі, пад непасрэдным вадзіцельствам мудрага капітана дзяржаўнага карабля таварыша Сталіна. Яны заваёваны ў жорсткай барацьбе з трацкіска-бухарыцкімі наймітамі фашызма. Раздавіўшы фашысцкую гадзіну, савецкі народ стаў яшчэ больш згуртаваным, больш магутным.

Народ і камунізм у нашай краіне зліліся ў адну непераможную сілу, якой не

страшны ніякія ворагі, ніякія проіскі капіталістычнага свету.

XVIII з'езд большэвіцкай партыі яшчэ раз паказвае ўсёму свету магутны росквіт сацыялістычнай радзімы пад сонцам Сталінскай Канстытуцыі. Ён яшчэ ярчэй акрэсліць шлях нашага паводнаснага шэствія к камунізму.

Працоўныя нашай краіны сустрэлі з'езд з агромнай радасцю, новым уздымам сацыялістычнага спаборніцтва, новымі надарункамі сваёй маперы-радзімы.

Студэнты, навуковыя работнікі і адміністрацыйна-тэхнічны персанал універсітэта адзначаюць XVIII з'езд партыі новымі дасягненнямі ў вучобе, абароннай рабоце, фізкультуры і г. д. Універсітэцкі калектывы папоўнілі свае рады новымі выдатнікамі вучобы, кулямётчыкамі, гранатамётчыкамі, стралкамі.

Камуніст Кавхута (студ. V курса геафака) стаў выдатнікам вучобы. Зараз ён рытуе даклад для навукова-даследчага гуртка.

Студэнткі тт. Грэчыц і Раманцова (біяфак) выдатна авалодалі стапкавым кулямётам. Дацэнт Пахімоўская з'яўляецца лепшым плаўцом. Студэнтка гістфака тав. Рудава ў падарунак з'езду надрыхтавала 10 варашылаўскіх стралкоў.

Задача нашых партыйнай і грамадскіх арганізацый састаіць у тым, каб яшчэ ішчэй разгарнуць сацыялістычнае спаборніцтва сярод студэнтаў і навуковых работнікаў, глыбока вывучыць матэрыялы XVIII з'езда ВКП(б).

Выдатнай вучобай, высокімі паказчыкамі грамадскай работы адкажам на рашэнні XVIII з'езда нашай партыі.

Няхай жыве XVIII з'езд партыі Леніна—Сталіна!

Няхай жыве геній усяго працоўнага чалавецтва, наш бацька і правадыр таварыш Сталін!

#### НАШЫ ПАДАРУНКІ З'ЕЗДУ ПЕРАМОЖЦАЎ

#### У ГОНАР З'ЕЗДА

Разам з усімі працоўнымі нашай краіны студэнты біялагічнага факультэта ўключыліся ў спаборніцтва імя XVIII з'езда ВКП(б). Яны ўзялі на сябе абавязальствы вучыцца на выдатна і добра авалодаць абароннай справай. Свае абавязальствы студэнты выканалі.

Так, студэнтка, комсамолка V курса Скобелева скончыла планерную школу. Зараз яна рытуецца да здачы норм на значок ГСА II ст. Студ. гэтага-ж курса Раманцова і студ. III курса Грэчыц скончылі гурток станкавых кулямётчыкаў. Зараз тав. Раманцова разам з другімі

студэнтамі факультэта займаецца ў аўташколе. Студ. IV курса Сцепаненка займаецца у гуртку станкавых кулямётчыкаў і рытуецца да здачы норм на значок ГСО II ст. Да здачы норм ГСА II ст. рытуецца і студ. IV курса Шэбека, якая займаецца таксама і ў аўташколе. Усе гэтыя таварышы ўзялі на сябе абавязальствы здаць усе экзамены ў веснавую экзаменацыйную сесію на «выдатна».

Такімі падарункамі нашы студэнты сустракаюць XVIII з'езд Усесаюзнай Камуністычнай партыі большэвікоў — з'езд пераможнага сацыялізма. **КУДРАВЕЦ.**

#### НОВЫЯ НАВУКОВЫЯ РАБОТЫ

З вялікай радасцю і натхненнем сустрэлі адкрыццё XVIII з'езда нашай партыі навуковыя работнікі універсітэта. Яны ўключыліся ў прадз'ездаўскае спаборніцтва, узяўшы рад канкрэтных абавязальстваў.

Навуковыя работнікі прынеслі каштоўныя падарункі маперы-радзімы — свае новыя навуковыя работы. Праф. Дзенісаў скон-

чыў напісанне работы «Балоты БССР». Праф. Годнеў напісаў работу «Аб уплыве светавога рэжыма на накапленне пігментаў».

Навуковыя работнікі па сапраўднаму ўзяліся за вывучэнне «Кароткага курса гісторыі ВКП(б)».

ШКЛЯР.

#### АБАРОННЫЯ ПАДАРУНКІ

У гонар XVIII з'езда нашай роднай большэвіцкай партыі комсамольцы фізмата падрыхтавалі свае абаронныя падарункі.

Інструктар ПШХА комсамалец тав. Пантусевіч падрыхтаваў 37 значкістаў ПШХА I ст. Комсамалец тав. Фінкін падрыхтаваў 32 значкістаў ПШХА I ст. Тав. Карпіловіч здаў нормы на значок «ВС» II ст.,

атрымаў званне матацыкліста і кулямётчыка.

Комсамольцы фізмата абавязаліся глыбока вывучыць рашэнні XVIII з'езда ВКП(б), павысіць якасць вучобы і абароннай работы, каб быць заўсёды гатовымі к барацьбе за вялікую справу Леніна — Сталіна. **ЮДЗІЕЛЬ.**

#### РАСШЫРЫЦЬ ПРАПАГАНДУ ІДЭЙ МАРКСІЗМА-ЛЕНІНІЗМА

#### ДОБРЫЯ ЛЕКЦЫІ

Увядзенне курса «Асноў марксізма-ленінізма» — агромная падзея ў жыцці савецкага студэнцтва. Нам, як будучаму атраду новай савецкай інтэлігенцыі, асабліва неабходны глыбокія веды гісторыі нашай слаўнай большэвіцкай партыі, гісторыі барацьбы і перамог.

Вось чаму з самай вялікай сур'ёзнасцю наша студэнцтва ўзялося за вывучэнне гэтага прадмета.

Студэнтка ДВОСКІНА (I к.) кажа: «Я захапляюся лекцыямі тав. Чымбурга, яны мне даюць вялікую карысць, ад іх я атрымоўваю глыбока-навуковыя матэрыялы. Адчуваецца сур'ёзная падрыхтоўка к лекцыям тав. Чымбурга».

— Адчуваецца, што дацэнт Чымбург на лекцыі прыходзіць падрыхтаваным. Ён быў у зімовыя каникулы ў Маскве ў музеі Леніна, дзе безумоўна атрымаў многа ценнага навуковага матэрыяла. Гэта яму дае магчымасць даваць больш фактаў і ілюстрацый, — гаворыць Чарняўскі (студ. III к.).

Але для таго, каб вывучыць і разабрацца ў гісторыі большэвіцкай партыі, мала праслухаць лекцыі. Неабходна ўпарта і штодзённа працаваць над падручнікам, над працамі класікаў марксізма, не чакаючы экзамена. У гэтым пытанні выдучае месца павінны заняць камуністы і комсамольцы.

П. КУХАРОНАК.

#### ГЛЫБОКА ВЫВУЧАЦЬ ГІСТОРЫЮ ВКП(б)

Сістэматычнае і глыбокае вывучэнне гісторыі нашай партыі я пачала з дня выхада ў свет «Кароткага курса гісторыі ВКП(б)».

Па кожнай прачытанай главе падручніка я састаўляю канспект. Зараз заканчваю прапрацоўку IV главы.

У сваёй рабоце пад «Кароткім курсам гісторыі ВКП(б)» я карыстаюся працамі

Леніна і Сталіна. Распрацавала кнігу Леніна «Что делать?» і заканчваю прапрацоўку работы Леніна «Две тактики социал-демократии в демократической революции».

Я ўважліва сачу за работай XVIII з'езда партыі Леніна — Сталіна. Усе матэрыялы з'езда глыбока вывучу.

В. ВАЛЬКОВІЧ.